

ٹیلی مواصلات کے وزیر جناب منوج سنہ انے ٹیلی مواصلات خدمات فراہم کرنے والی کمپنیوں کے مالکان سے تبادلہ خیال کیا

Posted On: 22 JUN 2017 7:40PM by PIB Delhi

نئی دہلی۔ 22 جون۔ ٹیلی مواصلات شعبے میں مالی دباؤ کی خبروں کے درمیان مواصلات کے وزیر جناب منوج سنہ نے ٹیلی مواصلات خدمات فراہم کرنے والی کمپنیوں کے مالکان، پروموٹروں سے بات چیت کی۔ اس موقع پر مالی خدمات کے محکموں کے نمائندگان اور اسٹیٹ بینک آف انڈیا کے نمائندگان بھی موجود تھے۔

اس صنعت نے ٹیلی کام شعبے کی مشکلات کو سامنے رکھا جس کے سبب کمپنیاں مالی دباؤ کا سامنا کر رہی ہیں۔ نیز اس صورتحال کا سامنا کرنے کے لیے ایک لائحہ عمل بھی پیش کیا۔

وزیر موصوف نے مطلع کیا کہ ٹیلی کام شعبے میں نمو پذیری اور دوبارہ ادائیگی (ری پیمینٹ) کو متاثر کرنے والے معاملوں کا جائزہ لینے اور جلد از جلد دباؤ شدہ اثاثوں کے حل کے لیے سفارشات دینے نیز ٹیلی کام شعبے میں پالیسی سے متعلق اصلاحات اور اسٹریٹجک مداخلت کے لیے بین وزارتی گروپ (آئی ایم جی) کی تشکیل کی گئی ہے۔ آئی ایم جی نے بینکوں اور ٹیلی کام خدمات فراہم کرنے والی کمپنیوں سے بڑے پیمانے پر تبادلہ خیال اور مشورے کیے ہیں اور یہ گروپ جلد ہی اپنی رپورٹ پیش کر دے گا۔

وزیر موصوف نے یقین دلایا کہ حکومت، اس شعبے میں دیہی علاقوں سمیت عام آدمی کو خدمات فراہم کرانے کے لیے بالترتیب نمو کو یقینی بنائے گی اور تمام ضروری اصلاحی اقدام کرے گی۔

م ن۔ ش ت ن ع ا

U-2874

(Release ID: 1493598) Visitor Counter : 2

